



प्रदेश लोक सेवा आयोग

कर्णाली प्रदेश, वीरेन्द्रनगर, सुर्खेत

प्रशासन, दरखास्त व्यवस्थापन तथा प्रकाशन शाखा

वन सेवा, जनरल फरेष्ट्री समूह प्राविधिक तर्फको तह विहीन वन रक्षक पदको

खुला तथा समावेशी प्रतियोगितात्मक लिखित परीक्षाको विज्ञापन

सूचना नं. ४३/२०८०/०८१

प्रकाशन मिति:- २०८०/०४/३०

कर्मचारी समायोजन ऐन, २०७५ को दफा १२ मा व्यवस्था भए बमोजिम कर्णाली प्रदेश सरकार अन्तर्गत विभिन्न कार्यालयहरूमा रिक्त रहेको वन सेवा, जनरल फरेष्ट्री समूहका तह विहीन वन रक्षक पदहरू खुला तथा समावेशी प्रतियोगितात्मक परीक्षाद्वारा स्थायी पदपूर्ति गर्नुपर्ने भएकोले देहायबमोजिमको योग्यता पुगेका उम्मेदवारहरूबाट दरखास्त आव्हान गरिन्छ। तोकिएको न्यूनतम योग्यता पुगेका उम्मेदवारहरूले आयोगको अनलाइन दरखास्त प्रणाली <https://ppsconline.karnali.gov.np> बाट अनलाइन दरखास्त दिनुपर्नेछ। दरखास्त फाराम स्वीकृत भएका सबै उम्मेदवारहरूको नामावली आयोगको वेबसाइटमा प्रकाशन गर्दाको समयमा शारीरिक तन्दुरुस्ती परीक्षण र लिखित परीक्षाको कार्यक्रम प्रकाशन गरिनेछ।

सि.न.	विज्ञापन नं.	पद, सेवा, समूह, उपसमूह	विज्ञापन किसिम	पद संख्या
१.	५०१/२०८०-८१	वन, जनरल फरेष्ट्री, वन रक्षक	खुला	२९
२.	५०२/२०८०-८१	वन, जनरल फरेष्ट्री, वन रक्षक	महिला	८
३.	५०३/२०८०-८१	वन, जनरल फरेष्ट्री, वन रक्षक	आ.ज.	६
४.	५०४/२०८०-८१	वन, जनरल फरेष्ट्री, वन रक्षक	मधेशी	५
५.	५०५/२०८०-८१	वन, जनरल फरेष्ट्री, वन रक्षक	दलित	२
६.	५०६/२०८०-८१	वन, जनरल फरेष्ट्री, वन रक्षक	अपाङ्ग	१
७.	५०७/२०८०-८१	वन, जनरल फरेष्ट्री, वन रक्षक	पि.क्षे.	१
कुल जम्मा				५२

परीक्षाको किसिम:-

शारीरिक तन्दुरुस्ती परीक्षण, लिखित र अन्तर्वार्ता

परीक्षा केन्द्र:-

सुर्खेत, कर्णाली प्रदेश।

दरखास्त दस्तुर:-

प्रत्येक विज्ञापनका लागि दरखास्त दस्तुर रु.३००।- बुझाउनु पर्नेछ। समावेशी समूह तर्फका थप विज्ञापनमा आवेदन दिने उम्मेदवारको हकमा प्रत्येक थप समूहको लागि थप दस्तुर रु.१००।- बुझाउनु पर्नेछ।

दरखास्त दस्तुर बुझाउने विधि र स्थान:- दरखास्त दस्तुर आयोगको अनलाईन दरखास्त प्रणाली मार्फत विद्युतीय माध्यमबाट सोझै वा सिर्जित बैङ्क भौचर (Master ID र कारोबार संकेत नम्बर उल्लेख भएको) प्रिन्ट गरी तोकिएको बैंकबाट नगद बुझाउन सकिनेछ।

Connect IPS वा e-sewa बाट समेत अनलाइन माध्यमबाट भुक्तानी गर्न सकिनेछ।

दरखास्त दस्तुर बुझाउने अवधि:- अनलाइन माध्यमबाट दरखास्त पेश गरिसकेपछि उम्मेदवारले प्राप्त गरेको Master ID र कारोबार संकेत नम्बर उल्लेख भएको भौचर सहित ढिलोमा दोब्बर दस्तुर तिरी दरखास्त दिन पाउने अन्तिम मितिको भोलिपल्ट कार्यालय समय भित्र (उक्त दिन सार्वजनिक बिदा पर्न गएमा सो पछि कार्यालय खुलेको पहिलो दिन) तोकिएको परीक्षा दस्तुर/दोब्बर दस्तुर अनिवार्य रुपमा बुझाई सक्नुपर्नेछ।

दरखास्तको माध्यम:- प्रकाशित सबै पदको विज्ञापनमा अनलाइन प्रणाली मार्फत मात्र दरखास्त बुझाउनु पर्नेछ।
आयोगको अनलाइन दरखास्त <https://ppsconline.karnali.gov.np/> मार्फत दरखास्त पेश गर्न सकिनेछ र दरखास्त पेश गर्ने विधि/तरिका सम्बन्धी विस्तृत विवरण आयोगको वेबसाइट <https://ppsc.karnali.gov.np> मा हेर्न सकिनेछ।

अपलोड गर्नुपर्ने कागजातहरू:- उम्मेदवारले शैक्षिक योग्यता (लब्धाङ्क पत्र र चारित्रिक प्रमाणपत्र) र समावेशी समूह खुल्ने कागजात लगायत सम्बन्धित विज्ञापनमा तोकिएका कागजपत्र अनलाईन दरखास्त प्रणालीको तोकिएको स्थानमा pdf/jpg file मा अपलोड गर्नु पर्नेछ। सबै उम्मेदवारले आफ्नो नागरिकताको प्रमाणपत्रको अगाडि र पछाडिको भाग स्क्यान गरी Jpg or Png format मा अपलोड गर्नु पर्नेछ। दरखास्तमा उल्लेख गरेको विवरणका सम्बन्धमा उम्मेदवार स्वयं पूर्ण जवाफदेही हुनुपर्नेछ।

दरखास्त दिने अन्तिम मिति:- २०८०।०५।१८ सम्म र दोब्बर दस्तुर तिरी २०८०।०५।२५ सम्म।

उम्मेदवारको उमेरको हद:- वि.स. २०८०।०५।१८ सम्म १८ वर्ष उमेर पूरा भै ३५ वर्ष ननाघेको। महिला तथा अपाङ्गता भएका उम्मेदवारहरूको हकमा ४० वर्ष ननाघेको हुनुपर्नेछ।

अन्तर्वार्ता हुने मिति र स्थान:- लिखित परीक्षाको नतिजा प्रकाशित हुँदा सूचना गरिनेछ।

पदमा रही गर्नुपर्ने कामको विवरण:- सेवा समूह सम्बन्धी।

तलब, सेवा शर्त तथा सुविधा:- प्रदेश सरकारको कानून बमोजिम।

आवश्यक न्यूनतम योग्यता

- मान्यता प्राप्त शिक्षण संस्थाबाट न्यूनतम आठ कक्षा उत्तीर्ण गरी शारीरिक तन्दुरुस्त भएको।
- शारीरिक परीक्षणमा देहायको मापदण्ड पुग्ने उम्मेदवारले मात्र दरखास्त दिन सक्नेछन्। तोकिएको मापदण्ड पुरा नभएका उम्मेदवारहरू स्वयम् जिम्मेवार हुनुपर्नेछ।

नोट:- ग्रेडिड प्रणाली लागू भए पश्चात् कक्षा आठ उत्तीर्ण गर्ने उम्मेदवारहरूको हकमा GPA 2 वा सोभन्दा माथिको ग्रेड प्वाइण्ट प्राप्त गरेकोलाई न्यूनतम योग्यता पूरा भएको मानिनेछ।

(क) शारीरिक परीक्षण (शारीरिक परीक्षणको लागि देहायको मापदण्ड पुरा भएको हुनुपर्नेछ)

सि.न.	विवरण	पुरुष (न्यूनतम)	महिला(न्यूनतम)
१.	उचाइ	५ फिट २ इन्च (५' २")	५ फिट
२.	छाती	३१-३३ इन्च (३१" — ३३")	X - X
३.	वजन	५० के.जी.	४२ के.जी.
४.	आँखा परीक्षण	+२ देखि -२ भन्दा कमजोर नभएको	+२ देखि -२ भन्दा कमजोर नभएको
५.	Color Vision Test	रंग पहिचान सम्बन्धी दोष नभएको	रंग पहिचान सम्बन्धी दोष नभएको

नोट: शारीरिक परीक्षणमा माथि उल्लिखित मापदण्ड पुग्ने उम्मेदवारहरू मात्र दरखास्तका लागि योग्य हुनेछन्। तोकिएको मापदण्ड पुरा नभई दरखास्त पेश गरेमा उम्मेदवार स्वयम् जवाफदेही हुनुपर्नेछ।

(ख)तन्दुरुस्ती परीक्षण

सि.न.	विवरण
१.	२०० मिटर दौड
२.	३००० मिटर दौड
३.	रुख चढ्ने
४.	पौडी खेल्ने

नोट: माथि उल्लिखित ईभेन्टहरू क्रमशः सञ्चालन गरिनेछ, अघिल्लो ईभेन्टमा असफल हुने उम्मेदवारहरू त्यसपछिको ईभेन्टमा सहभागी हुन पाउनेछैनन्। शारीरिक परीक्षण र तन्दुरुस्ती परीक्षामा उत्तीर्ण हुने उम्मेदवारहरूलाई मात्र लिखित परीक्षामा समावेश गराइनेछ।

द्रष्टव्य

१. उम्मेदवारले दरखास्त पेश गर्दा “म शारीरिक तन्दुरुस्त छु” भनी अनलाइन दरखास्त प्रणालीमा रहेको चेक बक्समा ठिक चिन्ह (✓) लगाई न्यूनतम योग्यता पुरा गरेको स्वघोषणा गर्नुपर्नेछ।
२. प्रथम चरण शारीरिक परीक्षण र तन्दुरुस्ती परीक्षाहरू आवश्यक साधन उपलब्ध हुने तोकिएको स्थानमा मात्र हुनेछ।
३. खुला र समावेशी तथा एकभन्दा बढी समावेशी समूहमा दरखास्त दिने उम्मेदवारलाई एक पटक मात्र प्रथम चरणको शारीरिक परीक्षण/तन्दुरुस्ती परीक्षामा सम्मिलित हुने गरी कार्यक्रम निर्धारण हुनेछ।
४. दरखास्त दिने अन्तिम मितिसम्ममा सेवा, समूह सम्बन्धी ऐन, नियम अनुसार उमेर पुगेको र उमेरको हद ननाघेको हुनु पर्नेछ।
५. दोब्बर दस्तुरको म्यादलाई उमेर, शैक्षिक योग्यता र अन्य योग्यताको प्रयोजनका लागि गणना गरिने छैन।
६. निजामती सेवा ऐन, २०४९ को दफा १० बमोजिम अयोग्य नभएको हुनुपर्नेछ।
७. आयोगद्वारा तोकिएको म्याद भित्र दाखिला नभएको वा न्यूनतम योग्यता नपुगेको वा तोकिएको अन्य विवरण नखुलेको वा तोकिएको दस्तुर नबुझाएको दरखास्त स्वीकृत गरिने छैन।
८. शारीरिक परीक्षण/तन्दुरुस्ती परीक्षामा आउँदा र लिखित परीक्षामा उत्तीर्ण हुने उम्मेदवारहरूले अन्तर्वार्ता दिनुभन्दा अगावै शैक्षिक योग्यता र नागरिकताको सक्कल प्रमाणपत्रको साथै प्रतिलिपिहरू अनिवार्य रूपमा पेश गर्नुपर्नेछ।
९. खुल्ला र समावेशी प्रतियोगिताका आधारमा लिइने परीक्षाहरू संयुक्त रूपमा एकै पटक एकै सिटिङमा लिईनेछ।
१०. लिखित परीक्षामा सम्मिलित हुने उम्मेदवारहरूले उत्तर पुस्तिकामा कालो मसी मात्र प्रयोग गर्नुपर्नेछ अन्यथा परीक्षा रद्द हुनेछ।
११. खुल्ला तथा समावेशीतर्फको लिखित परीक्षाबाट छनौट भएका उम्मेदवारहरूको नतिजा प्रकाशन गर्दा वर्णानुक्रमका आधारमा एकमुष्ट रूपमा प्रकाशन गरिनेछ।
१२. सबै चरणको परीक्षा पश्चात प्राप्त हुन आएको योग्यताक्रम अनुसार नियुक्तिको लागि सिफारिस गरिन्छ।
१३. पाठ्यक्रम आयोगको वेबसाइट <https://ppsc.karnali.gov.np/course> बाट प्राप्त गर्न सकिनेछ।

समावेशी समूहका विज्ञापनमा दरखास्त दिने उम्मेदवारहरूका लागि विशेष निर्देशन

समावेशी समूहतर्फका पदहरूमा दरखास्त दिन चाहने उम्मेदवारहरूले दरखास्त दिने समयमा देहायअनुसारका कागजातहरू तयार गरी दरखास्त दिनुपर्नेछ। शारीरिक तन्दुरुस्ती परीक्षा दिन आउँदा र लिखित परीक्षाको नतिजाबाट अन्तर्वार्ताको लागि छनौट भएपछि अन्तर्वार्ता दिन आउँदा त्यस्ता कागजातहरूको सक्कल सहित आफैंले प्रमाणित गरेको नक्कल समेत साथमा लिई आउनु पर्नेछ। उल्लेखित कागजातहरू दरखास्तसाथ पेश नभएको पाइएमा जुनसकै बखत दरखास्त रद्द हुन सक्नेछ।

- (क) आदिवासी/जनजातिका हकमा नेपाल आदिवासी/जनजाति उत्थान राष्ट्रिय प्रतिष्ठान ऐनमा सूचिकृत भएको जातिको हकमा सोही सूचीको आधारमा, तर नेपाल आदिवासी/जनजाति उत्थान राष्ट्रिय प्रतिष्ठान ऐनमा सूचिकृत भएको जाति भित्र एकभन्दा बढी थरहरू भएमा सम्बन्धित स्थानीय तहको सिफारिसमा प्रमुख जिल्ला अधिकारीबाट सूचिकृत भएको जाति भित्रको थर भनी प्रमाणित गराएको कागजात।
- (ख) मधेसीका हकमा नेपाल सरकारले नेपाल राजपत्रमा सूचना प्रकाशन गरी तोके बमोजिमको संस्थाबाट मधेसी भनी प्रमाणित गरेको कागजात तर नेपाल राजपत्रमा सूचना प्रकाशन गरी संस्था नतोकेसम्म सम्बन्धित स्थानीय तहको सिफारिसमा प्रमुख जिल्ला अधिकारीबाट मधेसी भनी प्रमाणित गराएको कागजात।
- (ग) दलितका हकमा राष्ट्रिय दलित आयोगबाट सूचिकृत भएको जातिको हकमा सोही सूचीको आधारमा, तर, राष्ट्रिय दलित आयोगबाट सूचिकृत भएको जाति भित्र एकभन्दा बढी थरहरू भएमा सम्बन्धित स्थानीय तहको सिफारिसमा प्रमुख जिल्ला अधिकारीबाट सूचिकृत भएको जाति भित्रको थर भनी प्रमाणित गराएको कागजात।
- (घ) अपाङ्गता भएका उम्मेदवारहरूको हकमा समाज कल्याण परिषदबाट जारी भएको अपाङ्गता परिचय पत्र वा अपाङ्गता भएको व्यक्तिको अधिकार सम्बन्धी ऐन २०७४ को दफा ४ को उपदफा (३) बमोजिम अपाङ्गताको वर्गीकरण उल्लेख गरी सम्बन्धित स्थानीय तहबाट जारी भएको अपाङ्गता परिचय पत्र ।
- (ङ) पिछडिएको क्षेत्रका हकमा निजामति सेवा ऐन, २०४९ को दफा ७ को उपदफा (७) मा उल्लेख भएका जिल्लामा स्थायी बसोबास उल्लेख गरी सम्बन्धित जिल्लाबाट प्राप्त गरिएको नागरिकताको प्रमाणपत्र तथा सम्बन्धित स्थानीय तहबाट हाल सोही स्थानमा स्थायी बसोबास भएको भनी प्रमाणित गरेको कागजात दरखास्त फाराम बुझाउने दिनभन्दा ३ महिना अगाडि सम्मको सिफारिस। स्थायी बसोबास भएको जिल्ला बाहेक अन्यत्र जिल्लाबाट नागरिकता लिएको भएमा सो गर्नुपर्नाको कारण उल्लेख भएको व्यहोरा पत्र नागरिकता जारी गर्ने जिल्ला प्रशासन कार्यालयबाट लिएको, निजामती सेवा ऐन, २०४९ को दफा ७ को उपदफा (७) मा उल्लेख भएको जिल्लामा विवाह गरी वा बसाइसराई गरी गएको भएमा विवाहको हकमा विवाह दर्ता प्रमाणपत्र र बसाइसराईको हकमा छाडेको र गएको स्थानीय तहको बसाइसराई गरेको व्यहोरा खुल्ने कागजात।